



IL-KUMMISSJONI EWROPEA

BRUSSELL, XXX
[...](2011) XXX abbozz

PROPOSTA GĦAL

DEĊIŻJONI TAL-KUNSILL

DWAR L-IFFIRMAR, F'ISEM L-UNJONI EWROPEA TAL-FTEHIM KUMMERĊJALI DWAR IL-ĠLIEDA KONTRA L-FALSIFIKAZZJONI BEJN L-UNJONI EWROPEA U L-ISTATI MEMBRI TAGĦHA, L-AWSTRALJA, IL-KANADA, IL-ĠAPPUN, IR-REPUBBLIKA TAL-KOREA, L-ISTATI UNITI TAL-MESSIKU, IR-RENJU TAL-MAROKK, IN-NEW ZEALAND, IR-REPUBBLIKA TA' SINGAPOR, IL-KONFEDERAZZJONI SVIZZERA U L-ISTATI UNITI TAL-AMERIKA

MEMORANDUM TA' SPJEGAZZJONI

1. ACTA għandu l-għan li jistabbilixxi qafas internazzjonali komprensiv li jgħin lill-UE fl-isforzi tagħha biex tiġġieled b'mod effettiv kontra l-ksur tad-drittijiet fuq il-proprietà intellettwali (IPR). Dan il-ksur jimmina l-kummerċ legittimu u l-kompetittività tal-UE – b'riperkussjonijiet negattivi sussegwenti fuq it-tkabbir u l-impjiegi. ACTA jinkludi dispożizzjonijiet avvanzati dwar l-infurzar tal-IPR, li jinkludu dispożizzjonijiet dwar miżuri ta' infurzar ċivili, kriminali, konfinali u fl-ambjent diġitali, mekkaniżmi robusti ta' kooperazzjoni fost il-Partijiet tal-ACTA li jassistuhom fl-isforzi tagħhom ta' infurzar, u t-twaqqif tal-aħjar prassi għal infurzar effettiv tal-JPI.
2. Minkejja li l-ACTA ma jimmodifikax *l-acquis* tal-UE, peress li l-liġi tal-UE diġà hija ferm aktar avvanzata mill-istandards internazzjonali attwali, dan se jdaħħal standard internazzjonali ġdid, li jkompli jsawwar il-Ftehim TRIPS (adottat fl-1994) tal-Organizzazzjoni Dinjija tal-Kummerċ. Għaldaqstant, dan se jipprovdi benefiċċji għall-esportaturi detenturi tad-drittijiet tal-esportazzjoni tal-UE li joperaw fis-suq dinji u li bħalissa qed isofru ksur sistematiku estensiv tad-drittijiet tal-awtur, il-marki kummerċjali, il-privattivi d-disinj u l-indikazzjonijiet ġeografici posseduti minnhom fis-suq globali.
3. Fl-istess waqt, il-ACTA huwa ftehim ibbilanċjat, peress li dan jirrispetta bis-shiħ id-drittijiet taċ-*ċittadini u l-interessi ta' partijiet interessati importanti bħall-konsumaturi*, il-fornituri tal-internet u l-imsieħba fil-pajjiżi li qed jiżviluppaw.
4. Wara l-adozzjoni tad-direttivi tan-negozjar mill-Kunsill fl-14 ta' April 2008, in-negozjati tnedew fit-3 ta' Ġunju 2008. Il-ftehim ġie konkluż fil-15 ta' Novembru 2011 u t-test ġie inizjalat fil-25 ta' Novembru, wara 11-il stadju ta' negozjati.
5. L-Istati Membri tal-UE nżammu mgħarrfa verbalment u bil-miktub dwar in-negozjati permezz tal-Kumitat għall-Politika Kummerċjali tal-Kunsill. Il-Presidenza li ddu tal-UE mexxiet in-negozjati dwar materji ta' infurzar penali, imsejsa fuq pożizzjonijiet miftehma u adottati unanimament mill-Kunsill fil-COREPER. Il-Parlament Ewropew iżamm ukoll mgħarraf regolarment dwar l-iżviluppi permezz tal-Kumitat tiegħu dwar il-Kummerċ Internazzjonali (INTA) u mill-Kummissarju De Gucht fi tliet dibattiti plenarji fl-2010. Fl-24 ta' Novembru 2010, il-Parlament Ewropea adotta Riżoluzzjoni li ssostni l-ACTA.
6. L-ACTA fih għadd ta' dispożizzjonijiet dwar infurzar kriminali li jaqa' fl-ambitu tal-Artikolu 83(2) TFUE. Dawk il-partijiet tal-ftehim, b'distinzzjoni għal dawk il-partijiet li jaqgħu taħt l-Artikolu 207, jaqgħu taħt il-qasam tal-kompetenzi kongunti (l-Artikolu 2(2) TFUE). Meta kwistjoni taqa' taħt kompetenza kongunta, l-Unjoni Ewropea jew l-Istati Membri jistgħu jilleġiżlaw u jadottaw atti li jorbtu legalment. Fir-rigward tal-iffirmar u l-konklużjoni tal-ACTA, il-Kummissjoni għazlet li ma tippromponix li l-Unjoni Ewropea teżerċita l-kompetenza potenzjali tagħha fil-qasam tal-infurzar kriminali skont l-Artikolu 83(2) TFUE. Il-Kummissjoni tqis li dan huwa xieraq billi qatt ma kienet l-intenzjoni, fir-rigward tan-negozjati tal-ACTA, li dan jimmodifika l-acquis tal-UE jew li jarmonizza l-leġiżlazzjoni tal-UE fir-rigward tal-infurzar kriminali tad-drittijiet tal-proprietà intellettwali. Minhabba f'hekk, il-

Kummissjoni tipproponi li l-ACTA jiġi ffirmat u konkluz kemm mill-UE kif ukoll mill-Istati Membri kollha.

7. Il-pożizzjoni tal-Kummissjoni fir-rigward tal-ACTA u l-Artikolu 83(2) TFUE hija bla hsara għall-pożizzjoni tal-Kummissjoni dwar l-eżerċitar futur mill-UE tal-kompetenzi kongunti previsti mill-Artikolu 83(2) TFUE fir-rigward ta' inizjattivi oħrajn.

Proposta ta'

DEĊIŻJONI TAL-KUNSILL

dwar l-iffirmar, f'isem l-Unjoni Ewropea tal-Ftehim Kummerċjali dwar il-Ġlieda Kontra l-Falsifikazzjoni bejn l-Unjoni Ewropea bejn l-Unjoni Ewropea u l-Istati Membri tagħha, l-Awstralja, il-Kanada, il-Ġappun, ir-Repubblika tal-Korea, l-Istati Uniti tal-Messiku, ir-Renju tal-Marokk, in-New Zealand, ir-Repubblika ta' Singapor, il-Konfederazzjoni Svizzera u l-Istati Uniti tal-Amerika

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikulari l-Artikolu 207(4), l-1 sottoparagrafu, b'konġunzjoni mal-Artikolu 218(5) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Fl-14 ta' April 2008 l-Kunsill awtorizza lill-Kummissjoni tinneozja ftehim plurilaterali kummerċjali kontra l-iffalsifikar, f'isem l-Unjoni Ewropea u Istati Membri tagħha.
- (2) Dawk in-negozjati ġew konkluzi u fil-25 ta' Novembru 2010 ġie inizjalat il-Ftehim Kummerċjali dwar il-Ġlieda Kontra l-Falsifikazzjoni bejn l-Unjoni Ewropea bejn l-Unjoni Ewropea u l-Istati Membri tagħha, l-Awstralja, il-Kanada, il-Ġappun, ir-Repubblika tal-Korea, l-Istati Uniti tal-Messiku, ir-Renju tal-Marokk, in-New Zealand, ir-Repubblika ta' Singapor, il-Konfederazzjoni Svizzera u l-Istati Uniti tal-Amerika.
- (3) Il-Ftehim għandu jiġi ffirmat f'isem l-Unjoni Ewropea,

ADOTTA DIN ID-DEĊIŻJONI:

Artikolu 1

Il-President tal-Kunsill permezz ta' dan jawtorizza l-ħatra ta' persuna/persuni bis-setgħa li jiffirma(w) il-Ftehim Kummerċjali dwar il-Ġlieda Kontra l-Falsifikazzjoni bejn l-Unjoni Ewropea bejn l-Unjoni Ewropea u l-Istati Membri tagħha, l-Awstralja, il-Kanada, il-Ġappun, ir-Repubblika tal-Korea, l-Istati Uniti tal-Messiku, ir-Renju tal-Marokk, New Zealand, ir-Repubblika ta' Singapor, il-Konfederazzjoni Svizzera u l-Istati Uniti tal-Amerika.

It-test tal-Ftehim li għandu jiġi ffirmat huwa anness ma' din id-Deċiżjoni.

Artikolu 2

Din id-Deċiżjoni għandha tidhol fis-seħħ dakinhar li tiġi adottata.

Magħmul fi Brussell,

Għall-Kunsill

Il-President

ANNEX

Ftehim Kummerċjali dwar il-Ġlieda Kontra l-Falsifikazzjoni bejn l-Unjoni Ewropea bejn l-Unjoni Ewropea u l-Istati Membri tagħha, l-Awstralja, il-Kanada, il-Ġappun, ir-Repubblika tal-Korea, l-Istati Uniti tal-Messiku, ir-Renju tal-Marokk, in-New Zealand, ir-Repubblika ta' Singapor, il-Konfederazzjoni Svizzera u l-Istati Uniti tal-Amerika

Il-Partijiet f'dan il-Ftehim,

Filwaqt li jinnutaw li l-infurzar effettiv tad-drittijiet fuq il-proprjetà intellettuali huwa kruċjali għas-sostenn tat-tkabbir ekonomiku fl-industrija kollha u fil-livell globali;

Filwaqt li jkomplu jinnutaw li l-proliferazzjoni tal-oġġetti foloz u piratati, kif ukoll tas-servizzi li jqassmu materjal bi ksur tal-liġi, timmina l-kummerċ legittimu u l-iżvilupp sostenibbli tal-ekonomija dinjija, tikkawża telf finanzjarju sinifikanti għad-detenturi tad-drittijiet u n-negozji legittimi, u, f'xi każijiet, tipprovdi għajn ta' dhul għall-kriminalità organizzata u b'modi oħra twassal għal riskji lill-pubbliku;

Filwaqt li jixtiequ jiġġieldu dan it-tip ta' proliferazzjoni permezz tal-kooperazzjoni internazzjonali mtejba u infurzar internazzjonali aktar effettiv;

Filwaqt li għandhom il-ħsieb li jipprovdu mezzi effettivi u xierqa, li jikkumplimentaw il-Ftehim TRIPS, għall-infurzar tad-drittijiet tal-proprjetà intellettuali, bil-konsiderazzjoni tad-differenzi fis-sistemi u l-prassi legali rispettivi tagħhom;

Filwaqt li jixtiequ jiżguraw li l-miżuri u l-proċeduri li jinfunzaw id-drittijiet fuq il-proprjetà intellettuali ma jissawruwx minnhom infushom f'ostakli għall-kummerċ legittimu;

Filwaqt li jixtiequ jittrattaw il-problema tal-ksur tad-drittijiet fuq il-proprjetà intellettuali, inkluż il-ksur li jseħh fl-ambjent diġitali, b'mod partikolari fir-rigward tad-dritt tal-awtur jew drittijiet relatati, b'mod li jibbilanċja d-drittijiet u l-interessi tad-detenturi rilevanti tad-drittijiet, il-fornituri tas-servizzi u l-utenti;

Filwaqt li jixtiequ jhegġu l-kooperazzjoni bejn il-fornituri tas-servizzi u d-detenturi tad-drittijiet biex jindirizzaw il-ksur rilevanti fl-ambjent diġitali;

Filwaqt li jixtiequ li dan il-Ftehim jopera b'mod li jkun ta' sostenn reċiproku għall-ħidma u l-kooperazzjoni internazzjonali fl-infurzar fl-organizzazzjonijiet internazzjonali rilevanti;

Filwaqt li jirrikonoxxu l-prinċipji stabbiliti fid-, adottat fl-14 ta' Novembru 2001, fir-Raba' Konferenza Ministerjali tad-WTO;

B'dan jaqblu kif ġej:

Kapitolu I: Dispożizzjonijiet Inizjali u Definizzjonijiet Ġenerali

TAQSIMA 1: DISPOŻIZZJONIJIET INIZJALI

Artikolu 1: Relazzjoni ma' Ftehimiet Ohrajn

Xejn f'dan il-Ftehim ma għandu jidderoga minn xi obbligi ta' Parti fir-rigward ta' kwalunkwe Parti oħra skont ftehimiet ezistenti, inkluż il-Ftehim TRIPS.

Artikolu 2: In-Natura u l-Ambitu tal-Obbligi

1. Kull Parti għandha ddaħħal fis-seħh id-dispożizzjonijiet ta' dan il-Ftehim. Parti tista' timplimenta fil-liġi tagħha infurzar aktar estensiv tad-drittijiet fuq il-proprjetà intellettuali minn dak mitlub permezz ta' dan il-Ftehim, sakemm dan l-infurzar ma jikkontravenix id-dispożizzjonijiet ta' dan il-Ftehim. Kull Parti għandha tkun hielsa li tiddetermina l-metodu xieraq għat-twettiq tad-dispożizzjonijiet ta' dan il-Ftehim fis-sistema u l-prattika legali tagħha.
2. Xejn f'dan il-Ftehim ma johloq xi obbligu dwar id-distribuzzjoni tar-riżorsi bejn l-infurzar ta' drittijiet ta' proprjetà intellettuali u l-infurzar tal-liġi b'mod ġenerali.
3. L-għanijiet u l-prinċipji stipulati fil-Parti I tal-Ftehim TRIPS, b'mod partikolari l-Artikoli 7 u 8, għandhom japplikaw, *mutatis mutandis*, għal dan il-Ftehim.

Artikolu 3: Relazzjoni ma' Standards li jikkonċernaw id-Disponibbiltà u l-Ambitu tad-Drittijiet fuq il-Proprjetà Intellettuali

1. Dan il-Ftehim għandu jkun bla ħsara għad-dispożizzjonijiet fil-liġi tal-Parti li tirregola d-disponibbiltà, l-akkwist, l-ambitu, u l-manteniment tad-drittijiet fuq il-proprjetà intellettuali.
2. Dan il-Ftehim ma johloq l-ebda obbligu fuq xi Parti li tapplika miżuri fejn dritt fuq proprjetà intellettuali mhux imħares mil-liġijiet u r-regolamenti tagħha.

Artikolu 4: Il-Privatezza u l-Iżvelar ta' Informazzjoni

1. Xejn f'dan il-Ftehim ma jirrikjedi li xi Parti tiżvela:
 - a) informazzjoni, li l-iżvelar tagħha jmur kontra l-liġi tagħha, inklużi liġijiet li jharsu d-drittijiet għall-privatezza, jew ftehimiet internazzjonali li hija parti tagħhom;
 - b) informazzjoni kunfidenzjali, li l-iżvelar tagħha jkun ta' impediment għall-infurzar tal-liġi jew inkella jkun kuntrarju għall-interess pubbliku; jew

- c) informazzjoni kunfidenzjali, li l-iżvelar tagħha jkun ta' ħsara għall-interessi kummerċjali legittimi ta' xi intrapriżi partikolari, sew jekk pubbliċi jew inkella privati.
2. Meta xi Parti tipprovdi informazzjoni bil-miktub skont id-dispożizzjonijiet ta' dan il-Ftehim, il-Parti li tirċievi l-informazzjoni għandha, bla ħsara għal-liġi u l-prattika tagħha, iżżomm lura milli tiżvela jew tuża l-informazzjoni għal xi għan għajr dak li għalih tkun giet ipprovduta l-informazzjoni, ħlief b'konsens minn qabel tal-Parti li tipprovdi l-informazzjoni.

TAQSIMA 2: DEFINIZZJONIJIET ĠENERALI

Artikolu 5: Definizzjonijiet Ġenerali

Għall-finijiet ta' dan il-Ftehim, kemm-il darba ma jkunx speċifikat mod ieħor:

- a) **ACTA** tfisser il-Ftehim Kummerċjali dwar il-Ġlieda Kontra l-Falsifikazzjoni;
- b) **Kumitat** tfisser il-Kumitat tal-ACTA stabbilit skont il-Kapitolu V (Arrangamenti Istituzzjonali);
- c) **awtoritajiet kompetenti** jinkudu l-awtoritajiet ġudizzjarji, amministrattivi jew tal-infurzar tal-liġi xierqa skont il-liġi tal-Parti;
- d) **oġġetti b'marka kummerċjali ffalsifikati** tfisser kull xorta ta' oġġetti, inkluż it-tgeżwir, li bla awtorizzazzjoni juru marka kummerċjali identika għal marka kummerċjali rreġistrata b'mod validu fir-rigward tat-tali oġġetti, jew marka li ma tistax tingħaraf fl-aspetti essenzjali tagħha minn dik valida, u li għalhekk tikser id-dritt ta' sid il-marka kummerċjali inkwistjoni skont il-liġi tal-pajjiż li fih huma invokati l-proċeduri stiputali fil-Kapitolu II (Qafas Legali għall-Infurzar tad-Drittijiet fuq il-Proprietà Intellettwali);
- e) **pajjiż** għandu jinftehem li għandu l-istess tifsira ta' dak stipulat fin-Noti ta' Spjegazzjoni mal-Ftehim tad-WTO;
- f) **tranzitu doganali** tfisser il-proċedura doganali li taħtha l-oġġetti jingarru taħt kontroll doganali minn uffiċċju doganali għal ieħor;
- g) **jiem** tfisser jiem kalendarji;
- h) **proprietà intellettwali** tirreferi għall-kategoriji kollha tal-proprietà intellettwali li huma soġġetti għat-Taqsimiet minn 1 sa 7 tal-Parti II tal-Ftehim TRIPS;
- i) **oġġetti fi tranzitu** tfisser oġġetti suġġetti għal **tranzitu doganali** jew **tranzbord**;
- j) **persuna** tfisser jew persuna naturali jew persuna ġuridika;
- k) **oġġetti bi dritt tal-awtur pirattati** tfisser kwalunkwe oġġetti li huma kopji magħmula mingħajr il-konsens tad-detentur tad-dritt jew persuna awtorizzata b'mod xieraq mid-detentur tad-dritt fil-pajjiż tal-produzzjoni u li huma magħmula direttament jew indirettament minn xi artiklu fejn biex tkun saret dik il-kopja jkun jikkostitwixxi ksur tad-dritt tal-awtur jew xi dritt relatat skont il-liġi tal-pajjiż fejn hi invokata l-proċedura

stipulata fil-Kapitolu II (Qafas Legali għall-Infurzar tad-Drittijiet fuq il-Proprietà Intellettwali);

- l) **detentur ta' dritt** jinkludi federazzjoni jew assoċjazzjoni li jkollha piż güridiku li tasserixxi d-drittijiet fil-proprietà intellettwali;
- m) **territorju**, għall-finijiet tat-Taqsima 3 (Miżuri Konfinali) tal-Kapitolu II (Qafas Legali għall-Infurzar tad-Drittijiet fuq il-Proprietà Intellettwali), ifisser it-territorju doganali u ż-żoni hielsa kollha¹ ta' xi Parti;
- n) **trażbord** tfisser proċedura doganali li skontha oġġetti huma trasferiti taht kontroll doganali mill-mezz tat-trasport tal-importazzjoni għall-mezz tat-trasport tal-esportazzjoni fiż-żona ta' uffiċċju doganali li huwa l-uffiċċju li jikkontrolla kemm l-importazzjoni kif ukoll l-esportazzjoni;
- o) **Il-Ftehim TRIPS** ifisser il-, li jinsab fl-Anness 1C mal-Ftehim tad-WTO;
- p) **WTO** tfisser l-Organizzazzjoni Dinjija tal-Kummerċ; u
- q) **Il-Ftehim tad-WTO** ifisser il-Ftehim ta' Marrakesh li jstabbilixxi l-Organizzazzjoni Dinjija tal-Kummerċ, magħmul fil-15 ta' April 1994;

Kapitolu II: Il-Qafas Legali Għall-Infurzar tad-Drittijiet fuq il-Proprietà Intellettwali

TAQSIMA 1: OBBLIGI ĠENERALI

Artikolu 6: Obbligi Ġenerali fir-Rigward tal-Infurzar

1. Kull Parti għandha tiżgura li proċeduri ta' infurzar jkunu disponibbli fil-ligi tagħha sabiex jippermettu azzjoni effettiva kontra kull att li jikser id-drittijiet fuq il-proprietà intellettwali koperti minn dan il-Ftehim, inklużi rimedji b'heffa sabiex ma jithalliex isir ksur ta' dawn id-drittijiet u rimedji li jkunu ta' deterrent għal aktar ksur fil-futur. Dawn il-proċeduri għandhom ikunu applikati b'dak il-mod li jkun evitat il-ħolqien ta' ostakli għall-kummerċ leġittimu u sabiex jissalvagwardjaw l-abbuż tagħhom.
2. Il-proċeduri adottati, miżmuma, jew applikati biex jimplimentaw id-dispożizzjonijiet ta' dan il-Kapitolu għandhom ikunu ġusti u ekwi, u għandhom jipprevedu li jharsu kif jixraq id-drittijiet tal-parteciċipanti kollha sugġetti għal tali proċeduri. Dawn il-proċeduri ma għandhomx ikunu kkumplikati żżejjed jew għoljin fil-prezz, jew ikollhom bżonn perjodu ta' żmien twil jew dewmien mhux ġustifikat.

¹ Għal aktar ċarezza, il-Partijiet jirrikonoxxu li **żona hielsa** tfisser parti mit-territorju tal-Parti fejn kwalunkwe dħul ta' oġġetti, sa fejn jikkonċerna taxxi u dazji ta' importazzjoni, jitqiesu li qeghdin barra mit-territorju tad-dwana.

3. Fit-twettiq tad-dispożizzjonijiet ta' dan il-Kapitolu, kull Parti għandha tqis il-htieġa li jkun hemm proporzjonalità bejn is-serjetà tal-ksur, l-interessi tal-partijiet terzi, u l-miżuri, ir-rimedji u l-penali applikabbli.
4. L-ebda dispożizzjoni f'dan il-Kapitolu ma għandha tiftiehem li tirrikjedi li xi Parti tagħmel l-uffiċjali tagħha sugġetti tagħha responsabbli għal atti li jseħħu fit-twettiq tad-dmirijiet uffiċjali tagħhom.

TAQSIMA 2: INFURZAR ĊIVILI²

Artikolu 7: Id-Disponibbiltà ta' Proċeduri Ċivili

1. Kull Parti għandha tqiegħed għad-dispożizzjoni tad-detenturi tad-drittijiet proċeduri ġudizzjarji ċivili dwar l-infurzar ta' kwalunkwe dritt tal-proprjetà intelletwali speċifikat f'din it-Taqsima.
2. Sal-punt li kwalunkwe rimedju ċivili jista' jkun ordnat bħala riżultat ta' proċeduri amministrattivi dwar il-meriti tal-każ, kull Parti għandha tipprevedi li t-tali proċeduri għandhom jikkonformaw ma' prinċipji ekwivalenti fis-sustanza għal dawk imniżzla f'din it-Taqsima.

Artikolu 8: L-ingunzjonijiet

1. Kull Parti għandha tipprevedi li, fi proċedimenti ġudizzjarji ċivili li jikkonċernaw l-infurzar tad-drittijiet fuq il-proprjetà intellettwali, l-awtoritajiet ġudizzjarji tagħha jkollhom l-awtorità li jipubblikaw ordni kontra xi parti biex ma jwettqux xi ksur, jew *inter alia*, xi ordni lil dik il-parti, jew fejn jixraq, lil parti terza li fuqha l-awtoritajiet ġudizzjarji rilevanti jeżerċitaw ġurisdiżżjoni, biex jiġi evitat li oġġetti li jinvolvu l-ksur ta' xi dritt fuq il-proprjetà intellettwali jidhlu fil-kanali kummerċjali.
2. Minkejja d-dispożizzjonijiet l-oħra ta' din it-Taqsima, Parti tista' trażżan ir-rimedji disponibbli kontra l-użu mill-gvernijiet, jew minn partijiet terzi awtorizzati minn xi gvern, mingħajr l-awtorizzazzjoni tad-detentur tad-dritt, għall-pagament ta' remunerazzjoni, sakemm il-Parti tkun konformi mad-dispożizzjonijiet tal-Parti II tal-Ftehim TRIPS li jittratta b'mod speċifiku t-tali użu. Fil-każijiet l-oħra, ir-rimedji f'din it-Taqsima għandhom japplikaw jew, meta dawn ir-rimedji mhumiex konsistenti mal-liġijiet tal-Parti, għandhom ikunu disponibbli sentenzi dikjaratorji u kumpens adegwat.

Artikolu 9: Danni

1. Kull Parti għandha tipprevedi li, fil-proċedimenti ġuridici ċivili li jikkonċernaw l-infurzar tad-drittijiet fuq il-proprjetà intellettwali, l-awtoritajiet tagħha jkollhom l-awtorità li jordnaw lil min ikun responsabbli mill-ksur li, b'għarfien jew b'raġunijiet raġonevoli ta' għarfien, impenja ruħu f'attività ta' ksur, li jhallas lid-detentur tad-dritt danni adegwati li jagħmlu tajjeb għall-

² Parti tista' teskludi privattivi u protezzjoni ta' informazzjoni mhix żvelata mill-ambitu ta' din it-Taqsima.

- ingurja li jkun sofra d-detentur tad-dritt minhabba l-ksur. Fid-determinazzjoni tal-ammont ta' danni fi ksur tad-drittijiet fuq il-proprjeta' intellettwali, l-awtoritajiet għudizzjarji ta' xi Parti għandhom ikollhom l-Awtorità li jqsu, *inter alia*, kwalunkwe miżura legittima ta' valur sottomessa mid-detentur tad-dritt, li tista' tinkludi profitti mitlufa, il-valur tal-oġġetti jew is-servizzi milquta mill-ksur imkejjejl skont il-prezz tas-suq, jew il-prezz bl-imnut sugġerit.
2. Talanqas f'kazijiet ta' dritt tal-awtur jew ksur tad-drittijiet jew iffalsifikar tal-marka kummerċjali relatati, kull Parti għandha tipprevedi li, fi proċedimenti għudizzjarji ċivili, l-awtoritajiet għudizzjarji tagħha jkollhom l-awtorità li jordnaw lil min ikun responsabbli mill-ksur li jhallas lid-detentur tad-dritt il-profitti li jkun għamel ir-responsabbli tal-ksur li jkunu attribwibbli għall-ksur. Parti tista' tassumi li daww il-profitti jkunu l-ammont tad-danni msemmija fil-paragrafu 1.
 3. Talanqas fir-rigward tal-ksur tad-dritt tal-awtur jew drittijiet relatati li jiproteġu biċċiet ta' xogħol, fonogrammi, u spettakli, u fil-kazijiet tal-iffalsifikar tal-marki kummerċjali, kull Parti għandha tistabilixxi wkoll jew iżzomm sistema li tipprevedu almenu wiehed minn dawn li ġejjin:
 - a) danni stabbiliti minn qabel; jew
 - b) suppożizzjonijiet³ għad-determinazzjoni tal-ammont ta' danni suffiċjenti biex jikkompensa lid-detentur tad-dritt għall-ħsara kkawżata mill-ksur; jew
 - c) talanqas għad-dritt tal-awtur, danni addizzjonali.
 4. Meta Parti tipprovdi r-rimedji msemmija fis-sottoparagrafu 3(a) jew is-suppożizzjonijiet imsemmija fis-sottoparagrafu 3(b), din għandha tiżgura li jew l-awtoritajiet għudizzjarji tagħha jew id-detentur tad-dritt ikollhom id-dritt li jagħzlu t-tali rimedju jew il-preżunzjonijiet bħala alternattiva għar-rimedji msemmija fil-paragrafi 1 u 2.
 5. Kull Parti għandha tipprevedi li l-awtoritajiet għudizzjarji tagħha, fejn jixraq, ikollhom l-awtorità li jordnaw, b'konklużjoni tal-proċedimenti għudizzjarji ċivili li jikkonċernaw il-ksur ta' talanqas dritt tal-awtur jew drittijiet relatati, jew marki kummerċjali, li l-parti li tipprevali tingħata hlas mill-parti telliefa għall-ispejjeż jew miżati tal-qorti u l-miżati xierqa għall-pariri u d-difiża legali, jew kull spejjeż oħra kif tipprevedi l-liġi ta' dik il-Parti.

Artikolu 10: Rimedji Oħra

1. Talanqas fir-rigward ta' oġġetti bi dritt tal-awtur piratati u oġġetti b'marka kummerċjali ffalsifikata, kull Parti għandha tipprovdi li, fi proċedimenti għudizzjarji ċivili, b'rikjesta mid-detentur tad-dritt, l-awtoritajiet għudizzjarji tagħha jkollhom l-awtorità li jordnaw li t-tali oġġetti li jirrizultaw mill-ksur jinqerdu, hliet f'ċirkustanzi eċċezzjonali, bla kumpens ta' ebda tip.

³ Is-suppożizzjonijiet imsemmija fis-sottoparagrafu 3(b) jistgħu jinkludu suppożizzjoni li l-ammont ta' danni huwa: (i) il-kwantità tal-oġġetti li jiksru d-dritt tad-detentur tad-drittijiet intellettwali inkwistjoni u li attwalment ġew assenjati lil terzi persuni, immultiplikati bl-ammont tal-profitt għal kull unità tal-oġġetti li kieku dawn ikun imbiegħu mid-detentur tad-dritt kieku ma kienx hemm l-att ta' ksur; jew (ii) royalty raġonevoli; jew (iii) somma f'salt abbażi ta' elementi bħal talanqas l-ammont ta' royalties jew miżati li kienu jkunu dovuti li kieku dak responsabbli mill-ksur kien talab awtorizzazzjoni għall-użu tad-dritt fuq il-proprjeta' intellettwali inkwistjoni.

2. Kull Parti għandha tipprevedi wkoll li l-awtoritajiet ġudizzjarji tagħha jkollhom l-awtorità li jordnaw li materjali u għodda użati b'mod predominanti fil-manifattura u l-ħolqien tat-tali oġġetti li jirriżultaw minn ksur, jinqerdu jew jintremew 'l hinn mill-kanali tal-kummerċ, mingħajr kumpens ta' kull tip u bla dewmien mhux neċessarju, sabiex b'hekk jitnaqqsu r-riskji ta' iktar ksur.
3. Parti tista' tipprevedi li r-rimedji mfissra f'dan l-Artikolu jitwettqu a spejjeż ta' min ikun responsabbli mill-ksur.

Artikolu 11: Informazzjoni Relatata mal-Ksur

Bla ħsara għal-liġi tagħha li tirregola il-privileġġi, il-protezzjoni tal-kunfidenzjalità tas-għejjun tal-informazzjoni, jew l-ipproċessar tad-dejta personali, kull Parti għandha tipprevedi li, fi proċedimenti ġuridiċi ċivili li jikkonċernaw l-infurzar tad-drittijiet fuq il-proprjetà intellettuali, l-awtoritajiet ġudizzjarji tagħha jkollhom l-awtorità, fuq rikjesta ġustifikata tad-detentur tad-dritt, li jordnaw lil min ikun responsabbli mill-ksur jew, bħala alternattiva, dak li allegament huwa responsabbli mill-ksur, sabiex jipprovdli lid-detentur tad-dritt jew lill-awtoritajiet ġudizzjarji, talanqas għall-finijiet tal-kumpilazzjoni tal-evidenza, informazzjoni rilevanti kif prevista fil-liġijiet u r-regolamenti applikabbli tagħha li dak responsabbli mill-ksur jew allegament responsabbli mill-ksur għandu fil-pussess jew il-kontroll tiegħu. It-tali informazzjoni tista' tinkludi tagħrif dwar kwalunkwe persuna involuta fi kwalunkwe aspekk tal-ksur jew ksur allegat u dwar il-mezz tal-produzzjoni jew il-kanali tad-distribuzzjoni tal-oġġetti jew is-servizzi li jirriżultaw mill-ksur jew ksur allegat, inkluża l-identifikazzjoni tal-persuni terzi li allegament ikunu involuti fil-produzzjoni u d-distribuzzjoni tat-tali oġġetti jew servizzi u tal-kanali tad-distribuzzjoni tagħhom.

Artikolu 12: Miżuri Proviżorji

1. Kull Parti għandha tipprevedi li l-awtoritajiet ġudizzjarji tagħha jkollhom l-awtorità li jordnaw miżuri proviżorji effettivi u fil-pront:
 - a) kontra xi parti jew, fejn jixraq, xi parti terza li fuqha l-awtorità ġudizzjarja rilevanti teżerċita ġurisdizzjoni, biex jiġi evitat milli jseħh ksur ta' kwalunkwe dritt fuq proprjetà intellettuali, u b'mod partikolari, biex jiġi evitat li l-oġġetti li jinvolvu ksur ta' dritt fuq proprjetà intellettuali jidhru fil-kanali tal-kummerċ;
 - b) sabiex jipprizervaw xhieda rilevanti dwar l-allegat ksur.
2. Kull Parti għandha tipprevedi li l-awtoritajiet ġudizzjarji tagħha jkollhom l-awtorità li jadottaw miżuri proviżorji *inaudita altera parte* fejn jixraq, partikolarment fejn kwalunkwe dewmien x'aktarx jikkawża danni irreparabbli lid-detentur tad-drittijiet, jew fejn hemm riskju li jista' jidher ta' xhieda li tkun qieghda tiġi distrutta. Fil-proċedimenti mwettqa *inaudita altera parte*, kull Parti għandha tipprevedi li l-awtoritajiet ġudizzjarji tagħha jkollhom l-awtorità li jaġixxu bil-heffa fir-rigward ta' talba għal miżuri provviżorji u li jieħdu deċiżjoni bla dewmien zejjed.
3. Talanqas f'każijiet ta' ksur tad-dritt tal-awtur jew drittijiet relatati u ffalsifikar tal-marki kummerċjali, kull Parti għandha tipprevedi li, fi proċedimenti ġudizzjarji ċivili, l-awtoritajiet ġudizzjarji tagħha jkollhom l-awtorità li jordnaw is-sekwestru jew it-teħid b'xi mod ieħor f'kustodja tal-oġġetti suspettati, u ta' materjali u għodod rilevanti mal-att tal-ksur, u, talanqas

fl-iffalsifikar tal-marki kummerċjali, ix-xhieda dokumentarja, sew jekk f'għamla originali jew f'kopji, relevanti mal-ksur.

4. Kull Parti għandha tipprevedi li l-awtoritajiet ġudizzjarji tagħha jkollhom l-awtorità li jitolbu lill-applikant, fir-rigward ta' miżuri provviżorji, biex jipprovdi kull xhieda raġonevoli disponibbli bil-ħsieb li tissodisfahom b'ċertezza biżżejjed li d-dritt tal-applikant qed jinkiser jew li ksur bħal dan huwa imminenti, u sabiex jordnaw lill-applikant jipprovdi garanzija jew assigurazzjoni ekwivalenti biżżejjed sabiex jipprotegi l-konvenut u sabiex jipprevjeni abbuż. It-tali garanzija jew assigurazzjoni ekwivalenti ma għandhomx mingħajr raġuni jiskoraġġixxu rikors għat-tali proċeduri provviżorji.
5. Meta l-miżuri provviżorji huma revokati jew meta jaqgħu minhabba kwalunkwe att jew ommissjoni mill-applikant, jew meta misjub sussegwentement li ma kien hemm l-ebda ksur ta' xi dritt ta' proprjetà intelletwali, l-awtoritajiet ġudizzjarji għandu jkollhom l-awtorità li jordnaw lill-applikant, fuq it-talba tal-konvenut, sabiex jipprovdi kumpens xieraq lill-konvenut għal kull ħsara mwettqa b'dawn il-miżuri.

TAQSIMA 3: MIŻURI KONFINALI^{4,5}

Artikolu 13: L-Ambitu tal-Miżuri Konfinali⁶

Fil-provvediment, kif jixraq, u b'mod konsistenti mas-sistema domestika tagħha tal-protezzjoni tad-drittijiet fuq il-proprjetà intellettwali u bla ħsara għar-rekwiziti tal-Ftehim TRIPS, ta' infurzar effettiv fuq il-fruntieri tad-drittijiet fuq il-proprjetà intellettwali, Parti għandha tagħmel dan b'mod li ma jiddiskriminax bla ġustifikazzjoni bejn id-drittijiet fuq il-proprjetà intellettwali u li jevita l-ħolqien ta' ostakli għall-kummerċ legittimu.

Artikolu 14: Kunsinji Żgħar u Bagalji Personali

1. Kull Parti għandha tinkludi fl-applikazzjoni ta' din it-Taqsima l-oġġetti ta' natura kummerċjali mibgħuta f'kunsinji żgħar.
2. Parti tista' teskludi mill-applikazzjoni ta' din it-Taqsima kwantitajiet żgħar ta' oġġetti ta' natura mhux kummerċjali li jingarru fil-bagalji personali tal-vjaġġaturi.

Artikolu 15: Provvediment ta' Informazzjoni mid-Detentur tad-Dritt

Kull Parti għandha tippermetti lill-awtoritajiet kompetenti tagħha li jitolbu lil detentur tad-dritt li jgħaddilhom l-informazzjoni relevanti li tassisti lill-awtoritajiet kompetenti biex jieħdu il-miżuri

⁴ Fejn Parti tkun żarmat sostanzjalment il-kontrolli kollha fuq il-moviment tal-oġġetti fuq il-fruntiera ma' Parti oħra li magħha tiffirma parti f'unjoni doganali, ma għandux jintalab li jkun japplikaw id-dispożizzjonijiet ta' din it-Taqsima f'dik il-fruntiera.

⁵ Huwa mifhum li ma għandu jkun hemm l-ebda obbligu li jiġu applikati il-proċeduri stipulati f'din it-Taqsima għall-prodotti mqieghda fis-suq ta' pajjiż iehor mid-detentur tad-dritt jew bil-kunsens tiegħu.

⁶ Il-Partijiet jaqblu li l-privattivi u l-protezzjoni ta' informazzjoni mhix żvelata ma jaqgħux fl-ambitu ta' din it-Taqsima.

konfinali msemmija f'din it-Taqsima. Parti tista' tippermetti wkoll li detentur tad-dritt iforni l-informazzjoni rilevanti lill-awtoritajiet kompetenti.

Artikolu 16: Mizuri konfinali

1. Kull Parti għandha tadotta jew iżzomm proċeduri fir-rigward ta' kunsinji ta' importazzjoni jew esportazzjoni li skonthom:
 - a) l-awtoritajiet doganali tagħha jistgħu jaġixxu fuq inizjattiva tagħhom infushom biex jissospendu r-rilaxx ta' oġġetti suspettati; u
 - b) fejn jixraq, detentur tad-dritt jista' jitlob lill-awtoritajiet kompetenti jissospendu r-rilaxx ta' oġġetti suspettati.
2. Parti tista' tadotta jew iżzomm proċeduri fir-rigward ta' oġġetti suspettati fi tranzitu jew f'xi sitwazzjonijiet oħra fejn l-oġġetti jkunu taħt kontroll doganali li skonthom:
 - a) l-awtoritajiet doganali tagħha jistgħu jaġixxu fuq inizjattiva tagħhom infushom biex jissospendu r-rilaxx tal-oġġetti suspettati jew jissekwestrawhom; u
 - b) fejn jixraq, detentur tad-dritt jista' jitlob lill-awtoritajiet kompetenti jissospendu r-rilaxx ta' oġġetti suspettati, jew jissekwestrawhom.

Artikolu 17: Applikazzjoni mid-Detentur tad-Dritt

1. Kull Parti għandha tipprevedi li l-awtoritajiet kompetenti tagħha jirrikjedu detentur tad-dritt li jitlob il-proċeduri mfissra fis-sottoparagrafi 1(b) u 2(b) tal-Artikolu 16 (Mizuri Konfinali) li jipprovdi xhieda adegwata li tissodisfa lill-awtoritajiet kompetenti li, skont il-liġi tal-Parti li tkun qed tipprovdi l-proċeduri, hemm ksur *prima facie* tad-dritt fuq il-proprjetà intellettuali tad-detentur tad-dritt, u li jforni informazzjoni suffiċjenti li tista' tkun mistennija b'mod raġonevoli li jkollu għarfien tagħha d-detentur tad-dritt halli l-oġġetti suspettati jingħarfu b'mod raġonevoli mill-awtoritajiet kompetenti. Ir-rekwizit dwar il-forniment ta' informazzjoni suffiċjenti ma għandux b'mod mhux raġonevoli jnaffar ir-rikors għall-proċeduri mfissra fis-sottoparagrafi 1(b) u 2(b) tal-Artikolu 16 (Mizuri Konfinali).
2. Kull Parti għandha tipprevedi applikazzjonijiet għas-sospensjoni tar-rilaxx ta' kwalunkwe oġġetti suspettati⁷ li jkunu taħt kontroll doganali fit-territorju tagħha, jew għas-sekwestru tagħhom. Parti tista' tipprevedi t-tali applikazzjonijiet għall-applikazzjoni ta' kunsinji multipli. Parti tista' tipprevedi li, fuq rikjesta tad-detentur tad-dritt, l-applikazzjoni għas-sospensjoni tar-rilaxx ta' oġġetti suspettati, jew is-sekwestru tagħhom, jista' japplika għal punti ta' dħul u hrug magħzula taħt kontroll doganali.
3. Kull Parti għandha tiżgura li l-awtoritajiet kompetenti tagħha jinfurmaw lill-applikant f'perjodu ta' żmien raġonevoli dwar jekk aċċettawx l-applikazzjoni jew le. Meta l-awtoritajiet

⁷ Ir-rekwizit dwar il-forniment tat-tali applikazzjonijiet huwa suġġett għall-obbligi li jiġu pprovduti l-proċeduri msemmija fis-sottoparagrafi 1(b) u 2(b) tal-Artikolu 16 (Mizuri Konfinali).

kompetenti tagħha jkunu aċċettaw l-applikazzjoni, dawn għandhom jinfurmaw ukoll lill-applikant dwar il-perjodu tal-validità tal-applikazzjoni.

4. Parti tista' tipprevedi li, meta applikant ikun abbuża mill-proċeduri mfissra fis-sottoparagrafi 1(b) u 2(b) tal-Artikolu 16 (Mizuri Konfinali), jew meta hemm kawża dovuta, l-awtoritajiet kompetenti tagħha jkollhom is-setgħa li jiċhdu, jissospendu, jew jannullaw l-applikazzjoni.

Artikolu 18: Garanzija jew Assigurazzjoni Ekwivalenti

Kull Parti għandha tipprevedi li l-awtoritajiet kompetenti tagħha jkollhom is-setgħa li jirrikjedu detentur tad-dritt li jitlob li jsiru l-proċeduri mfissra fis-sottoparagrafi 1(b) u 2(b) tal-Artikolu 16 (Mizuri Konfinali) li jipprovdi garanzija raġonevoli jew assigurazzjoni ekwivalenti li tkun biżżejjed biex tħares lill-konvenut u lill-awtoritajiet kompetenti u biex jiġi evitat l-abbuż. Kull Parti għandha tipprevedi li t-tali garanzija jew assigurazzjoni ekwivalenti ma għandhomx mingħajr raġuni jiskoraġġixxu rikors għal dawn il-proċeduri. Parti tista' tipprovdi li t-tali garanzija tista' tiegħu l-għamla ta' bond ikkundizzjunat li jggarantixxi li l-konvenut ma jsirulux danni minn kwalunkwe telf jew ħsara li jirriżultaw minn kwalunkwe sospensjoni tar-rilaxx tal-oġġetti jew is-sekwestru tagħhom, f'każ li l-awtoritajiet kompetenti jiddeterminaw li l-oġġetti mhumiex kawża ta' ksur. Parti tista', f'każijiet eċċezzjonali biss jew b'segwiment ta' ordni ġudizzjarja, tippermetti li l-konvenut jikseb il-pussess ta' oġġetti suspettati billi dan jirreġistra bond jew xi garanzija oħra.

Artikolu 19: Id-Deteriminazzjoni tal-Ksur

Kull Parti għandha tadotta jew iżżomm proċeduri li bihom l-awtoritajiet kompetenti tagħha jkunu jistgħu jiddeterminaw f'perjodu ta' żmien raġonevoli mindu jibdew il-proċeduri mfissra fl-Artikolu 16 (Mizuri Konfinali), jekk l-oġġetti suspettati jiksru xi dritt fuq il-proprjetà intellettwali jew le.

Artikolu 20: Rimedji

1. Kull Parti għandha tipprevedi li l-awtoritajiet kompetenti tagħha jkollhom is-setgħa li jordnaw li jinqerdu l-oġġetti wara d-determinazzjoni msemmija fl-Artikolu 19 (Id-Determinazzjoni tal-Ksur) li l-oġġetti huma kawża ta' ksur. F'każijiet fejn it-tali oġġetti ma jinqerdux, kull Parti għandha tiżgura li, għajr f'ċirkustanzi eċċezzjonali, dawn l-oġġetti jintremew 'il hinn mill-kanali tal-kummerċ b'mod li jiġi evitat kull dannu għad-detentur tad-dritt.
2. Dwar oġġetti b'marka kummerċjali ffalsifikata, is-sempliċi tneħħija tal-marka kummerċjali mwahhla kontra l-liġi ma għandhiex tkun biżżejjed, għajr f'każijiet eċċezzjonali, sabiex jiġi permess ir-rilaxx tal-oġġetti fil-kanali ta' kummerċ.
3. Kull Parti għandha tipprevedi li l-awtoritajiet kompetenti tagħha jkollhom is-setgħa li jimponu penali amministrattivi wara d-determinazzjoni msemmija fl-Artikolu 19 (Id-Determinazzjoni tal-Ksur) li l-oġġetti huma kawża ta' ksur.

Artikolu 21: Mizati

Kull Parti għandha tipprevedi li kwalunwe mizata ta' applikazzjoni, hażna jew qerda għandha tiġi vvalutata mill-awtoritajiet kompetenti tagħha inkonnessjoni mal-proċeduri deskritti f'din it-Taqsima biex din ma tintużax biex bla raġuni oħra tnaffar ir-rikors għal dawn il-proċeduri.

Artikolu 22: Żvelar ta' Informazzjoni

Bla ħsara għal-ligijiet ta' Parti pertinenti għall-privatezza jew il-kunfidenzjalità tal-informazzjoni:

- a) Parti tista' tawtorizza lill-awtoritajiet kompetenti tagħha biex jipprovdu lil detentur ta' dritt b'informazzjoni dwar kunsinji speċifiċi ta' oġġetti, li jinkludu d-deskrizzjoni u l-kwantità tal-oġġetti, għall-għajnuna fid-ditezzjoni tal-oġġetti li huma kawża ta' ksur;
- b) Parti tista' tawtorizza lill-awtoritajiet kompetenti tagħha sabiex jipprovdu lil detentur tad-dritt b'informazzjoni dwar oġġetti, li tkun tinkludi, imma mhux limitata għal, deskrizzjoni u kwantità tal-oġġetti, l-isem u l-indirizz tal-kunsinnatur, l-importatur, l-esportatur, jew id-destinatarju tal-kunsinja, u, jekk ikunu magħrufa, il-pajjiż tal-orġini tal-oġġetti, u l-isem u l-indirizz tal-manifattur tal-oġġetti, biex jassistu fid-determinazzjoni msemmija fl-Artikolu 19 (Id-Determinazzjoni ta' Ksur);
- c) Sakemm parti ma tkunx tat lill-awtoritajiet kompetenti tagħha s-setgħa mfissra fis-sottoparagrafu (b), talanqas fil-kazijiet ta' oġġetti importati, meta l-awtoritajiet kompetenti jissekwestraw oġġetti jew, minflok, jagħmlu determinazzjoni kif hemm imsemmi fl-Artikolu 19 (id-determinazzjoni ta' ksur) li l-oġġetti huma kawża ta' ksur, il-parti għandha tawtorizza lill-awtoritajiet kompetenti tagħha biex jipprovdu lid-detentur tad-dritt, fi żmien tletin jum⁸ mis-sekwestru jew id-determinazzjoni, informazzjoni dwar it-tali oġġetti, inkluż, imma mhux limitat għalihom, id-deskrizzjoni u l-kwantità tal-oġġetti, l-isem u l-indirizz tal-kusinnatur, l-importatur, l-esportatur, jew id-destinatarju tal-kunsinja, u, jekk ikunu magħrufa, il-pajjiż tal-orġini tal-oġġetti, u l-isem u l-indirizz tal-manifattur tal-oġġetti.

TAQSIMA 4: INFURZAR KRIMINALI

Artikolu 23: Reati Kriminali

1. Kull Parti għandha tipprevedi proċeduri kriminali u penali sabiex ikunu applikati talanqas fil-kazijiet ta' falsifikazzjoni apposta ta' marki kummerċjali jew piraterija relatata tad-dritt tal-awtur fuq skala kummerċjali⁹. Għall-finijiet ta' din it-Taqsima, atti mwettqa fuq skala

⁸ Għall-finijiet ta' dan l-Artikolu, **jiem** tfisser jiem tan-negozju.

⁹ Kull Parti għandha tittratta l-importazzjoni jew l-esportazzjoni apposta ta' oġġetti b'falsifikazzjoni tal-marka kummerċjali jew piraterija ta' oġġetti mharsa minn dritt tal-awtur fuq skala kummerċjali bħala attivitajiet illegali suġġetti għall-proċedimenti kriminali skont dan l-Artikolu. Parti tista' tikkonforma mal-obbligazzjoni tagħha marbuta mal-importazzjoni u l-esportazzjoni ta' oġġetti b'falsifikazzjoni tal-marka tal-kummerċ jew piraterija ta' oġġetti mharsa bid-dritt tal-awtur billi t-tali oġġetti jiġu pprovduti għad-distribuzzjoni, għall-bejgħ jew għal offerta għall-bejgħ fuq skala kummerċjali billi tqishom bħala attivitajiet kontra l-liġi suġġetti għal penali kriminali.

kummerċjali jinkludu talanqas daww imwettqa bħala attivitajiet kummerċjali għal vantaġġ ekonomiku jew kummerċjali dirett jew indirett.

2. Kull Parti tista' tipprevedi proċeduri kriminali u penali li jiġu applikati f'każijiet ta' importazzjoni¹⁰ apposta u użu domestiku, tul il-proċess tal-kummerċ u fuq skala kummerċjali, ta' tikketti jew tgeżwir:¹¹
 - a) li tkun għet applikata magħhom marka mingħajr awtorizzazzjoni li tkun identika għal marka kummerċjali registrata fit-territorju tagħha, jew li ma tkunx tista' tiġi distinta minnha; u
 - b) li huma intizi biex tul il-proċess tal-kummerċ jintużaw fuq oġġetti jew b'rabta ma' servizzi li huma identiċi għal oġġetti jew servizzi li għalihom hija registrata t-tali marka kummerċjali.
3. Parti tista' tipprevedi proċeduri kriminali u penali f'każijiet xierqa għal għall-ikkuppjar mhux awtorizzat ta' bċejeċ ċinematografiċi minn wirja f'faċilità tal-wiri tal-films ġeneralment miftuħa għall-pubbliku.
4. Fir-rigward tar-reati speċifikati f'dan l-Artikolu li għalihom Parti tipprevedi proċeduri kriminali u penali, dik il-Parti għandha tiżgura li r-responsabbiltà kriminali għall-għajnuna u l-kompliċità tkun disponibbli skont il-liġi tagħha.
5. Kull Parti għandha tadotta t-tali miżuri kif jaf ikun neċessarju, b'mod konsistenti mal-prinċipji legali tagħha, biex tistabilixxi r-responsabbiltà, li taf tkun kriminali, ta' persuni ġuridiċi għar-reati speċifikati f'dan l-Artikolu li għalihom il-Parti tipprevedi proċeduri kriminali u penali. It-tali responsabbiltà għandha tkun bla ħsara għar-responsabbiltà kriminali tal-persuni naturali li jkunu kkommettew ir-reati kriminali.

Artikolu 24: Penali

Fil-każ tar-reati speċifikati fil-paragrafi 1, 2 u 4 tal-Artikolu 23 (Reati Kriminali), kull Parti għandha tipprovdi penali li jinkludu priġunerija kif ukoll multi monetarji¹² li jkunu ħorox biżżejjed biex iservu ta' deterrent għal atti ta' ksur fil-ġejjieni, b'mod konsistenti mal-livell ta' penali applikat għal reati ta' serjetà korrespondenti.

Artikolu 25: Sekwestru, Konfiska, u Qerda

1. Fir-rigward tar-reati speċifikati fil-paragrafi 1, 2, 3, u 4 tal-Artikolu 23 (Reati Kriminali) li għalihom Parti tipprevedi proċeduri kriminali u penali, dik il-Parti għandha tipprevedi li l-awtoritajiet kompetenti tagħha jkollhom is-setgħa li jordnaw il-konfiska tal-oġġetti suspettati b'marka kummerċjali falza jew piraterija ta' oġġetti bi dritt tal-awtur, kwalunkwe materjali

¹⁰ Parti tista' tikkonforma mal-obbligi tagħha marbuta mal-importazzjoni ta' tikketti jew ippakkjar permezz tal-miżuri tagħha rigward id-distribuzzjoni.

¹¹ Parti tista' tikkonforma mal-obbligi tagħha skont dan il-paragrafu billi tipprevedi proċeduri kriminali u penali li għandhom jiġu applikati għal tentattivi ta' twettiq ta' reati konnessi mal-marki tal-kummerċ.

¹² Hu mifhum li m'hemm l-ebda obbligu li Parti tipprevedi l-possibbiltà ta' priġunerija u multi monetarji imposti b'mod parallel.

jew għodod użati fil-kummissjoni tar-reat allegat, ix-xhieda dokumentata rilevanti għar-reat allegat, u l-assi derivati minn, jew miksuba direttament jew indirettament permezz tal-attività tal-ksur allegat.

2. Meta Parti tirrikjedi l-identifikazzjoni ta' oġġetti suġġetti għas-sekwestru bħala prerekwizit għall-ħruġ tal-ordni msemmija fil-paragrafu 1, dik il-Parti ma għandhiex tirrikjedi li l-oġġetti jiġu deskritti faktar dettall milli hu neċessarju biex dawn jiġu identifikati għall-fini tas-sekwestru.
3. Fir-rigward tar-reati speċifikati fil-paragrafi 1, 2, 3, u 4 tal-Artikolu 23 (Reati Kriminali) li għalihom Parti tipprevedi proċeduri kriminali u penali, dik il-Parti għandha tipprevedi li l-awtoritajiet kompetenti jkollhom is-setgħa li jordnaw il-konfiska jew il-qerda tal-oġġetti kollha b'marki kummerċjali ffalsifikati jew ta' piraterija ta' oġġetti bid-dritt tal-awtur. F'kazijiet fejn l-oġġetti b'marki kummerċjali ffalsifikati jew ta' piraterija ta' oġġetti bid-dritt tal-awtur ma jinqerdux, l-awtoritajiet kompetenti għandhom jiżguraw li, għajr f'ċirkustanzi eċċezzjonali, dawn l-oġġetti għandhom jintremew 'il hinn mill-kanali tal-kummerċ b'mod li jiġi evitat kull dannu għad-detentur tad-dritt. Kull Parti għandha tiżgura li l-konfiska jew il-qerda tat-tali oġġetti għandha sseħħ bla kumpens ta' ebda tip għal min ikun responsabbli mill-ksur.
4. Fir-rigward tar-reati speċifikati fil-paragrafi 1, 2, 3, u 4 tal-Artikolu 23 (Reati Kriminali) li għalihom Parti tipprevedi proċeduri kriminali u penali, dik il-Parti għandha tipprevedi li l-awtoritajiet kompetenti tagħha jkollhom is-setgħa li jordnaw il-konfiska jew il-qerda tal-materjali u l-għodod użati predominantement fil-holqien tal-oġġetti b'marka kummerċjali falza jew piraterija ta' oġġetti bi dritt tal-awtur u, tal-anqas fil-każ ta' reati serji, tal-assi derivati minn, jew miksuba direttament jew indirettament permezz tal-attività ta' ksur. Kull Parti għandha tiżgura li l-konfiska jew il-qerda tat-tali materjali, għodod, jew assi għandha sseħħ bla kumpens ta' ebda tip għal min ikun responsabbli mill-ksur.
5. Fir-rigward tar-reati speċifikati fil-paragrafi 1, 2, 3, u 4 tal-Artikolu 23 (Reati Kriminali) li għalihom Parti tipprevedi proċeduri kriminali u penali, dik il-Parti tista' tipprevedi li l-awtoritajiet ġudizzjarji tagħha jkollhom l-awtorità li jordnaw:
 - a) is-sekwestru tal-assi li l-valur tagħhom jikkorrispondi għal dak tal-assi derivati mill-attività ta' ksur allegat, jew miksuba direttament jew indirettament minnha; u
 - b) il-konfiska tal-assi li l-valur tagħhom jikkorrispondi għal dak tal-assi derivati mill-attività ta' ksur, jew miksuba direttament jew indirettament minnha;

Artikolu 26: Infurzar Kriminali Ex Officio

Kull Parti għandha tipprevedi li, f'kazijiet xierqa, l-awtoritajiet kompetenti tagħha jistgħu jaġixxu fuq inizjattiva tagħhom stess biex iniedu investigazzjoni jew azzjoni legali fir-rigward tar-reati kriminali speċifikati fil-paragrafi 1, 2, 3, u 4 tal-Artikolu 23 (Reati Kriminali) li għalihom dik il-Parti tipprevedi proċeduri kriminali u penali.

TAQSIMA 5: L-INFURZAR TAD-DRITTJIET FUQ IL-PROPRJETÀ INTELLETTWALI FL-AMBJENT DIGITALI

Artikolu 27: Infurzar fl-Ambjent Digitali

1. Kull Parti għandha tiżgura li l-proċeduri ta' infurzar, sal-punt stipulat fit-Taqsimiet 2 (Infurzar Ċivili) u 4 (Infurzar Kriminali), ikunu disponibbli skont il-liġi tagħha biex jippermettu azzjoni effettiva kontra att ta' ksur ta' drittijiet fuq proprjetà intellettuali li jseħh fl-ambjent digitali, bl-inkluzjoni ta' rimedji mheffa biex jiġu evitati l-atti ta' ksur u rimedji li jikkostitwixxu deterrent għal aktar atti ta' ksur.
2. B'segwiment għall-paragrafu 1, il-proċeduri ta' infurzar ta' kull Parti għandhom japplikaw għall-ksur tad-dritt tal-awtur jew drittijiet relatati fuq netwerks digitali, li jistgħu jinkludu l-użu kontra l-liġi ta' mezzi ta' distribuzzjoni estensiva għal finijiet ta' ksur. Dawn il-proċeduri għandhom jiġu implimentati b'mod li jevita l-holqien ta' ostakli għal attività legittima, inkluż il-kummerċ elettroniku, u, b'mod konsistenti mal-liġi ta' dik il-Parti, b'mod li jikkonserva l-prinċipji fundamentali bħal-libertà tal-espressjoni, il-proċess ġust, u l-privatezza¹³.
3. Kull Parti għandha tirsisti biex tteġġeg sforzi ta' kooperazzjoni fil-komunità kummerċjali biex l-ksur tad-drittijiet tal-awtur jew drittijiet relati u tal-marki kummerċjali jiġi indirizzat b'mod effettiv filwaqt li li tiġi kkonservata l-kompetizzjoni legittima u, b'mod konsistenti mal-liġi ta' dik il-Parti, jitharsu l-prinċipji fundamentali bħalma huma l-libertà tal-espressjoni, il-proċess ġust, u l-privatezza.
4. Parti tista' tipprevedi, skont il-liġijiet u r-regolamenti tagħha, li l-awtoritajiet kompetenti tagħha jkollhom is-setgħa li jordnaw lill-fornituri tas-servizzi onlajn li jiżvelaw bla dewmien lil detentur ta' dritt informazzjoni li tkun biżżejjed biex jiġi identifikat abbonat li l-kont tiegħu jkun allegatament intuża għal ksur, meta d-detentur tad-dritt ikun irregistra klejm sufficjentement legali ta' ksur ta' dritt tal-awtur jew drittijiet relatati jew ta' marka kummerċjali, u meta t-tali informazzjoni tkun qed tiġi mfittxija għall-fini ta' protezzjoni jew infurzar ta' dawk id-drittijiet. Dawn il-proċeduri għandhom jiġu implimentati b'mod li jevita l-holqien ta' ostakli għal attività legittima, inkluż il-kummerċ elettroniku, u, b'mod konsistenti mal-liġi ta' dik il-Parti, b'mod li jikkonserva l-prinċipji fundamentali bħalma huma l-libertà tal-espressjoni, il-proċess ġust, u l-privatezza.
5. Kull Parti għandha tipprovdi protezzjoni legali xierqa u rimedji legali effettivi kontra ċ-ċirkumvenzjoni tal-miżuri teknoloġiċi effettivi¹⁴ li jintużaw mill-awturi, il-persuni tal-

¹³ Pereżempju, bla ħsara għal-liġi ta' Parti, l-addozzjoni jew iż-żamma ta' sistema li tipprevedi limitazzjonijiet fuq ir-responsabbiltà tal-fornituri ta' servizzi onlajn, jew fuq ir-rimedji disponibbli kontribom, filwaqt li jitharsu l-interessi legittimi tad-detentur tal-dritt.

¹⁴ Għall-finijiet ta' dan l-Artikolu, **miżuri teknoloġiċi** tfisser kwalunkwe teknoloġija, apparat, jew komponent li, fil-proċess normali tat-tħaddim tiegħu, tfassal biex jipprevjeni jew irazzan att, fir-rigward ta' hidmiet, spetakli, jew fonogrammi li mhumiex awtorizzati mill-awturi, persuni tal-ispettaklu jew produttori ta' fonogrammi, kif previst mil-liġi ta' xi Parti. Bla ħsara għall-ambitu tad-dritt tal-awtur jew drittijiet relatati li jinsabu fil-liġi tal-Parti, miżuri teknoloġiċi għandhom jitqiesu effettivi meta l-użu ta' hidmiet, spetakli, jew fonogrammi protetti huwa kkontrollat mill-awturi, il-persuni tal-ispettaklu jew il-produtturi tal-fonogrammi permezz tal-applikazzjoni ta' kontroll tal-aċċess relevanti jew proċess ta' protezzjoni, bħall-ikkriptar jew l-iscrambling, jew mekkanizmu tal-kontroll tal-ikkuppjar, li jikseb l-oġġettiv tal-protezzjoni.

ispettaklu jew il-produtturi ta' fonogrammi f'konnessjoni mal-eżerċitazzjoni ta' drittijietom, u f'dak li jrażzan l-atti fir-rigward ta' hidmiethom, l-ispettakli u l-fonogrammi tagħhom, li mhumiex awtorizzati mill-awturi, il-persuni tal-ispettaklu jew il-produtturi tal-fonogrammi kkonċernati jew permessi mil-liġi.

6. Biex jiġu pprovduti l-protezzjoni legali adegwata u r-rimedji legali effettivi msemmija fil-paragrafu 5, kull Parti għandha talanqas tipprovdi protezzjoni kontra:

a) sal-punt provdut mil-liġi tagħha:

i) iċ-ċirkumvenzjoni mhux awtorizzata ta' miżura teknoloġika effettiva mwettqa apposta jew abbażi ta' raġunijiet li jwasslu b'mod raġoneveoli lil wieħed x'jifhem li twettqet apposta; u

ii) l-offerta lill-pubbliku permezz ta' tqeghid fis-suq ta' xi apparat jew prodott, inklużi programmi tal-kompjuter, jew ta' xi servizz, bħala mezz biex tiġi ċirkumventa xi miżura teknoloġika effettiva; u

b) il-manifattura, l-importazzjoni, jew id-distribuzzjoni ta' xi apparat jew prodott, inklużi programmi tal-kompjuter, jew forniment ta' servizz li:

i) huwa mfassal jew manifatturat primarjament għall-għan li jiċċirkumventa miżura teknoloġika effettiva; jew

ii) għandu biss għan kummerċjalment sinifikanti limitat għajr dak li jiċċirkumventa miżura teknoloġika effettiva.¹⁵

7. Biex tiproteġi l-informazzjoni tal-immanigġar tad-drittijiet elettronici,¹⁶ kull Parti għandha tipprovdi protezzjoni legali adegwata kontra kull persuna li twettaq apposta bla awtorità kwalunkwe att fost dawn li ġejjin bl-intenzjoni, jew fir-rigward tar-rimedji ċivili, b'raġunijiet li jagħtu lil wieħed x'jifhem b'mod raġonevoli li kien hemm intenzjoni, li dan l-att iwassal għal, jippermetti, jiffaċilita, jew jaħbi ksur ta' kwalunkwe dritt tal-awtur jew drittijiet relatati:

a) it-tneħħija jew it-tibdil ta' xi informazzjoni tal-immanigġar tad-drittijiet elettronici;

b) it-tqassim, l-importazzjoni għad-distribuzzjoni, ix-xandir, il-komunikazzjoni, jew it-tqeghid għad-dispożizzjoni tal-pubbliku ta' kopji ta' hidmiet, spettakli, jew fonogrammi, bl-għarfien li l-informazzjoni tal-immanigġar tad-drittijiet elettronici tneħħie' jew tbiddlet bla awtorità.

¹⁵ Fl-implimentazzjoni tal-paragrafi 5 u 6, l-ebda Parti ma għandha tkun obbligata tirrikjedi li d-disinn ta', jew id-disinn u selezzjoni tal-partijiet u komponenti għal, prodotti elettronici tal-konsum, tat-telekomunikazzjonijiet, jew tal-kompjuter provduti bħala rispons għal kwalunkwe miżura teknoloġika partikolari, sakemm il-prodott ma jkunx mill-banda l-oħra jikkontravjeni l-miżuri tiegħu li jimplementaw dawn il-paragrafi.

¹⁶ Għall-finijiet ta' dan l-Artikolu, **informazzjoni tal-immanigġar tad-drittijiet** tfisser:

(a) informazzjoni li tidentifika l-hidma, l-ispettaklu, jew il-fonogramm; l-awtur tal-hidma, il-persuna li twettaq l-ispettaklu, jew il-produttur tal-fonogramm; jew is-sid ta' kwalunkwe dritt fil-hidma, l-ispettaklu, jew il-fonogramm;

(b) informazzjoni dwar it-termini u l-kundizzjonijiet tal-użu tal-hidma, l-ispettaklu, jew il-fonogramm; jew

(c) kwalunkwe numri jew kodiċi li jirrapprezentaw l-informazzjoni deskritta f'(a) u (b) hawn fuq; fejn kwalunkwe minn dawn l-entitajiet ta' informazzjoni hija meħmuża ma' xi hidma, spettaklu, jew fonogramm, jew tidher f'konnessjoni mal-komunikazzjoni jew mat-tqeghid għad-dispożizzjoni tal-hidma, spettaklu, jew fonogramm għall-pubbliku.

8. Fil-provvediment ta' protezzjoni legali adegwata u ta' rimedji legali effettivi skont id-dispożizzjonijiet tal-paragrafi 5 u 7, Parti tista' tadotta jew iżzomm limitazzjonijiet jew eċċezzjonijiet xierqa għall-miżuri ta' implimentazzjoni tad-dispożizzjonijiet tal-paragrafi 5, 6, u 7. L-obbligi stipulati fil-paragrafi 5, 6, u 7 huma bla ħsara għad-drittijiet, il-limitazzjonijiet, l-eċċezzjonijiet, jew id-difiżi tal-ksur tad-drittijiet tal-awtur jew drittijiet relatati skont il-liġi ta' Parti.

Kapitolu III: Prattiki ta' Infurzar

Artikolu 28: Għarfien Espert, Informazzjoni u Koordinament Domestiku tal-Infurzar

1. Kull Parti għandha thegġegħ l-iżvilupp ta' għarfien espert speċjalizzat fl-awtoritajiet kompetenti tagħha responsabbli mill-infurzar tad-drittijiet fuq il-proprjetà intellettuali.
2. Kull Parti għandha thegġegħ il-ġbir u l-analizi ta' dejta statistika u informazzjoni oħra relevanti dwar il-ksur tad-drittijiet tal-proprjetà intellettuali kif ukoll il-ġbir ta' informazzjoni dwar l-aħjar prassi għall-prevenzjoni u l-ġlieda kontra l-ksur.
3. Kull Parti għandha, kif jixraq, thegġegħ koordinament intern fost l-awtoritajiet kompetenti tagħha responsabbli mill-infurzar tad-drittijiet fuq il-proprjetà intellettuali, u tiffacilita azzjonijiet kongunti bejniethom.
4. Kull Parti għandha tirsisti biex thegġegħ, fejn jixraq, it-twaqqif u ż-żamma ta' mekkaniżmi formali jew informali, bħal gruppi konsultattivi, li permezz tagħhom l-awtoritajiet kompetenti tagħha jkunu jistgħu jirċievu l-opinjoni tad-detenturi tad-drittijiet u ta' partijiet interessati relevanti oħra.

Artikolu 29: L-Immaniġġar tar-Riskji fil-Fruntieri

1. Biex titqawwa l-effettività tal-infurzar tad-drittijiet fuq il-proprjetà intellettuali fil-fruntieri, l-awtoritajiet kompetenti ta' Parti jistgħu:
 - a) jikkonsultaw mal-partijiet interessati relevanti, u l-awtoritajiet kompetenti ta' Partijiet oħra responsabbli mill-infurzar tad-drittijiet tal-proprjetà intellettuali biex jidentifikaw u jindirizzaw riskji sinifikanti, u jhegġu azzjonijiet li jtaffu dawk ir-riskji; u
 - b) jaqsmu informazzjoni mal-awtoritajiet kompetenti ta' Partijiet oħra dwar l-infurzar fuq il-fruntieri tad-drittijiet fuq proprjetà intellettuali, inkluża informazzjoni relevanti biex jiġu identifikati u mmirati aħjar l-ispezzjonijiet ta' kunsinji suspettati li fihom oġġetti ta' ksur.
2. Meta Parti tissekwestra oġġetti importati li jiksru dritt fuq proprjetà intellettuali, l-awtoritajiet kompetenti tagħha jistgħu jipprovdu l-Parti tal-esportazzjoni bl-informazzjoni neċessarja għall-identifikazzjoni tal-partijiet u l-oġġetti involuti fl-iesportazzjoni tal-oġġetti sekwestrati. L-awtoritajiet kompetenti tal-Parti tal-esportazzjoni jistgħu jiehdu azzjoni kontra dawk il-partijiet u kunsinji futuri skont il-liġi ta' dik il-Parti.

Artikolu 30: It-Trasparenza

Biex thegħeġ t-trasparenza fl-amministrazzjoni tas-sistema tal-infurzar tad-drittijiet fuq il-proprjeta intellettwali tagħha, kull Parti għandha tiehu miżuri xierqa, skont il-liġi u l-politiki tagħha, biex tippubblika jew b'xi mod ieħor tqiegħed għad-dispożizzjoni tal-pubbliku informazzjoni dwar:

- a) il-proċeduri disponibbli skont il-liġi tagħha għall-infurzar tad-drittijiet fuq il-proprjeta intellettwali, l-awtoritajiet kompetenti tagħha responabbli mit-tali infurzar, u l-punti ta' kuntatt disponibbli għall-assistenza;
- b) il-liġijiet, ir-regolament, id-deċiżjonijiet ġuridiċi finali rilevanti, u l-verdetti amministrattivi ta' applikazzjoni ġenerali pertinenti għall-infurzar tad-drittijiet fuq il-proprjeta intellettwali; u
- c) l-isforzi tagħha biex tiżgura sistema effettiva ta' infurzar u protezzjoni tad-drittijiet fuq il-proprjeta intellettwali.

Artikolu 31: Il-Kuxjenza Pubblika

Kull Parti għandha, kif xieraq, thegħeġ l-adozzjoni ta' miżuri li jkattru l-kuxjenza pubblika dwar l-importanza tar-rispett għad-drittijiet fuq il-proprjeta intellettwali u dwar l-effetti negattivi tal-ksur tad-drittijiet fuq il-proprjeta intellettwali.

Artikolu 32: Konsiderazzjonijiet Ambjentali rigward il-Qerda tal-Ogġetti ta' Ksur

Il-qerda ta' ogġetti li jiksru d-drittijiet fuq il-proprjeta intellettwali għandha ssir b'mod konsistenti mal-liġijiet u r-regolament dwar materji ambjentali tal-Parti fejn isseħħ il-qerda.

Kapitolu IV

IL-KOOPERAZZJONI INTERNAZZJONALI

Artikolu 33: Il-Kooperazzjoni Internazzjonali

1. Kull Parti tirrikonoxxi li l-kooperazzjoni internazzjonali hija vitali biex tirnexxi l-protezzjoni effettiva tad-drittijiet fuq il-proprjetà intellettuali u li din għandha tithegġeġ bla ma titqies l-origini tal-oġġetti li jiksru d-drittijiet fuq il-proprjetà intellettuali, jew il-lokalità jew in-nazzjonalità tad-detentur tad-dritt.
2. Biex jiġi miġġieled il-ksur tad-drittijiet fuq il-proprjetà intellettuali, u b'mod partikolari l-iffalsifikar tal-marki kummerċjali jew piraterija tad-dritt tal-awtur jew drittijiet relatati, il-Partijiet għandhom ihegġu l-kooperazzjoni, fejn jixraq, fost l-awtoritajiet kompetenti responsabbli mill-infurzar tad-drittijiet fuq il-proprjetà intellettuali. Kooperazzjoni ta' dan it-tip tista' tinkludi kooperazzjoni fl-infurzar tal-liġi fir-rigward ta' infurzar kriminali u miżuri konfinali koperti minn dan il-Ftehim.
3. Il-kooperazzjoni skont dan il-Kapitolu għandha titwettaq b'mod konsistenti mal-ftehimiet internazzjonali rilevanti u tkun sugġett għal-liġijiet, il-politiki, l-allokament tar-riżorsi, u l-prijoritajiet tal-infurzar tal-liġi ta' kull Parti.

Artikolu 34: Il-Qsim ta' Informazzjoni

Bla ħsara għad-dispożizzjonijiet tal-Artikolu 29 (L-Immaniġġar tar-Riskji fil-Fruntieri), kull Parti għandha tistinka biex tiskambja mal-Partijiet l-oħrajn:

- a) informazzjoni li l-Parti tigbor skont id-dispożizzjonijiet tal-Kapitolu III (Prattiki ta' Infurzar), inklużi dejta statistika u informazzjoni dwar l-aħjar Prattiki;
- b) informazzjoni dwar il-miżuri leġiżlattivi u regulatorji tagħha marbuta mal-protezzjoni u l-infurzar tad-drittijiet fuq il-proprjetà intellettuali; u
- c) informazzjoni oħra kif jixraq u jkun maqbul reċiprokament.

Artikolu 35: Tiswir tal-Kapaċità u l-Assistenza Teknika

1. Kull Parti għandha tistinka biex tipprovdi, fuq talba u skont termini u kundizzjonijiet maqbula reċiprokament, assistenza fit-tiswir tal-kapaċità u l-assistenza teknika fit-titjib tal-infurzar tad-drittijiet fuq il-proprjetà intellettuali lil Partijiet oħra kontraenti f'dan il-Ftehim u, fejn jixraq, lil Partijiet prospettivi. It-tiswir tal-kapaċità u l-assistenza teknika jafu jkopru oqsma bħal:
 - a) it-titjib tal-**għarfien pubbliku dwar id-drittijiet fuq il-proprjetà intellettuali**;
 - b) l-iżvilupp u l-implimentazzjoni tal-**leġiżlazzjoni nazzjonali relatata mal-infurzar tad-drittijiet fuq il-proprjetà intellettuali**;

- c) it-taħriġ ta' **uffiċjali fl-infurzar tad-drittijiet fuq il-proprjetà intellettwali; u**
 - d) operazzjonijiet **koordinati li jsiru fil-livelli reġjonali u multilaterali.**
2. Kull Parti għandha tistinka biex taħdem mill-qrib mal-Partijiet l-oħra u, fejn jixraq, ma' non-Partijiet ta' dan il-Ftehim għall-għanijiet li jiġu implimentati d-dispożizzjonijiet tal-paragrafu 1.
3. Parti tista' timpenja ruħha għall-attivitajiet imfissra f'dan l-Artikolu flimkien mas-settur privat relevanti jew organizzazzjonijiet internazzjonali. Kull Parti għandha tirsisti biex tevita dupplikazzjoni bla bżonn bejn l-attivitajiet imfissra f'dan l-Artikolu u attivitajiet ta' kooperazzjoni internazzjonali oħrajn.

Kapitolu V

ARRANĠAMENTI ISTITUZZJONALI

Artikolu 36: Il-Kumitat tal-ACTA

1. Il-Partijiet permezz ta' dan jistabbilixxu l-Kumitat tal-ACTA. Kull Parti għandha tkun irrappreżentata fuq il-Kumitat.
2. Il-Kumitat għandu:
- a) janalizza l-implimentazzjoni u l-operat ta' dan il-Ftehim;
 - b) iqis materji li jikkoncernaw l-iżvilupp ta' dan il-Ftehim;
 - c) iqis kwalunkwe emendi għal dan il-Ftehim skont l-Artikolu 42 (Emendi);
 - d) jiddeċiedi, skont il-paragrafu 2 tal-Artikolu 43 (Adeżjoni), dwar il-kundizzjonijiet tal-adeżjoni f'dan il-Ftehim ta' kull Membru tad-WTO; u
 - e) iqis kwalunkwe materja oħra li taf tolqot l-implimentazzjoni u t-tħaddim ta' dan il-Ftehim.
3. Il-Kumitat jista' jiddeċiedi li:
- a) jistabbilixxi kumitati jew gruppi ta' hidma *ad hoc* biex jassistu lill-Kumitat fit-tweqqif tar-responsabbiltajiet tiegħu skont il-paragrafu 2, jew biex jassistu lil xi Parti prospettiva wara rikjesta min-naħa tagħha biex taderixxi ma' dan il-Ftehim skont l-Artikolu 43 (Adeżjoni)
 - b) ifittex il-pariri ta' persuni jew gruppi nongovernattivi;
 - c) jagħmel rakkommandazzjonijiet dwar l-implimentazzjoni u t-tħaddim ta' dan il-Ftehim, inkluż billi japprova linji gwida dwar l-aħjar prattika marbuta miegħu;

- d) jaqsam informazzjoni u l-aħjar Prattika ma' partijiet terzi dwar it-tnaqqis ta' ksur tad-drittijiet fuq il-proprjetà intellettuali, inklużi tekniki għall-identifikazzjoni u l-monitoraġġ tal-piraterija u l-iffalsifikar; u
 - e) jieħu azzjonijiet oħra fl-eżerċizzju tal-funzjonijiet tiegħu.
4. Id-deċiżjonijiet kollha tal-Kumitat għandhom jittieħdu b'konsensus, hlief meta l-Kumitat jaf jiddeċiedi mod ieħor b'konsensus. Il-Kumitat għandu jitqies li jkun aġixxa b'konsensus dwar xi materja sottomessa għall-konsiderazzjoni tiegħu, jekk l-ebda Parti preżenti fil-laqgħa meta tkun ittiehdet id-deċiżjoni ma joġġezzjonax formalment kontra d-deċiżjoni proposta. Il-lingwa ta' hidmet il-Kumitat għandha tkun l-Ingliż u d-dokumenti ta' appoġġ għal hidmietu għandhom ikunu bil-lingwa Ingliża.
 5. Il-Kumitat għandu jadotta r-regoli u l-proċeduri tiegħu f'perjodu ta' żmien raġonevoli wara d-dhul fis-seħħ ta' dan il-Ftehim, u għandu jistieden lil dawk il-Firmatarji li mhumiex Partijiet kontraenti f'dan il-Ftehim sabiex jieħdu sehem fid-deliberazzjonijiet tal-Kumitat fwar dawk ir-regoli u l-proċeduri. Ir-regoli u l-proċeduri:
 - a) għandhom jindirizzaw materji bħall-presidenza u l-ospitar tal-laqgħat, u r-rendiment tad-doveri organizzattivi rilevanti għal dan il-Ftehim u t-thaddim tiegħu; u
 - b) jistgħu jindirizzaw ukoll tali materji bħall-għoti ta' status ta' osservatur, u kwalunkwe materja oħra li l-Kumitat jiddeċiedi li hija neċessarja għat-thaddim sew tiegħu.
 6. Il-Kumitat jista' jemenda r-regoli u l-proċeduri.
 7. Minkejja d-dispożizzjonijiet tal-paragrafu 4, matul l-ewwel hames snin mindu jkun dahal fis-seħħ dan il-Ftehim, id-deċiżjonijiet tal-Kumitat li jadotta jew jemenda r-regoli u l-proċeduri għandhom jittieħdu b'konsensus tal-Partijiet u ta' dawk il-Firmatarji li mhumiex Partijiet kontraenti f'dan il-Ftehim.
 8. Wara l-perjodu speċifikat fil-paragrafu 7, il-Kumitat jista' jadotta jew jemenda r-regoli u l-proċeduri abbażi ta' konsensu tal-Partijiet kontraenti f'dan il-Ftehim.
 9. Minkejja d-dispożizzjonijiet tal-paragrafu 8, il-Kumitat jista' jiddeċiedi li l-addozzjoni jew l-emenda ta' xi regola jew proċedura partikolari tirrikjedi l-konsensu tal-Partijiet u ta' dawk il-Firmatarji li mhumiex Partijiet kontraenti f'dan il-Ftehim.
 10. Il-Kumitat għandu jiltaqa' talanqas darba fis-sena sakemm il-Kumitat ma jiddeċidix mod ieħor. L-ewwel laqgħa tal-Kumitat għandha ssir f'perjodu ta' żmien raġonevoli wara d-dhul fis-seħħ ta' dan il-Ftehim.
 11. Għal aktar ċertezza, il-Kumitat mhux se jissorvelja jew jimmonitorja l-infurzar domestiku jew internazzjonali jew l-investigazzjonijiet kriminali ta' każijiet speċifiċi ta' proprjetà intellettuali.
 12. Il-Kumitat għandu jistinka biex jevita dupplikazzjoni bla bżonn bejn l-attivitajiet tiegħu u sforzi internazzjonali oħrajn fir-rigward tal-infurzar tad-drittijiet fuq il-proprjetà intellettuali.

Artikolu 37: Punti ta' Kuntatt

1. Kull Parti għandha twaqqaf punt ta' kuntatt li jiffaċilita l-komunikazzjonijiet bejn il-Partijiet dwar kwalunkwe materja koperta minn dan il-Ftehim.
2. Fuq talba ta' Parti oħra, il-punt ta' kuntatt ta' xi Parti partikolari għandu jidentifika uffiċċju jew uffiċċjal xieraq li jista' jigi indirizzat mill-Parti li tkun għamlet it-talba, u għandu jassisti, skont il-ħtieġa, fl-iffaċilitar tal-komunikazzjoni bejn l-uffiċċju jew l-uffiċċjal ikkonċernat u l-Parti li tkun għamlet it-talba.

Artikolu 38: Konsultazzjonijiet

1. Parti tista' titlob bil-miktub konsultazzjoni ma' Parti oħra fir-rigward ta' kwalunkwe materja li tolgot l-implimentazzjoni tal-Ftehim. Il-Parti li tagħmel it-Talba għandha tagħti konsiderazzjoni pożittiva lil tali rikjesta, tipprovdi tweġiba, tforni opportunità adegwata għal konsultazzjoni.
2. Il-konsultazzjonijiet, inklużi pozzizzjonijiet partikolari mittieħda mill-Partijiet konsultattivi, għandhom jibqgħu kunfidenzjali u bla ħsara għad-drittijiet jew il-pozzizzjonijiet ta' kull waħda mill-Partijiet fi kwalunkw proċediment ieħor, inkluż xi proċediment taħt l-awspiċi tal-*Understanding on Rules and Procedures Governing the Settlement of Disputes* li jinsab fl-Anness 2 tal-Ftehim tad-WTO.
3. Il-Partijiet konsultattivi jistgħu, b'konsens reċiproku, jinnotifikaw lill-Kumitat dwar ir-riżultat tal-konsultazzjonijiet tagħhom skont dan l-Artikolu.

Kapitolu VI: Dispożizzjonijiet Finali

Artikolu 39: Iffirmar

Dan il-Ftehim għandu jibqa' miftuħ għall-iffirmar mill-parteciċipanti fin-negozjati tiegħu¹⁷ u minn kwalunkwe Membru ieħor tad-WTO li l-parteciċipanti jafu jaqblu b'konsensus, mill-31 ta' Marzu 2011 sal-31 ta' Marzu 2013.

¹⁷ L-Awstralja, ir-Repubblika tal-Awstrija, ir-Renju tal-Belġju, ir-Repubblika tal-Bulgarija, il-Kanada, ir-Repubblika ta' Ċipru, ir-Repubblika Ċeka, ir-Renju tad-Danimarka, ir-Repubblika tal-Estonja, l-Unjoni Ewropea, ir-Repubblika tal-Finlandja, ir-Repubblika Franciża, ir-Repubblika Federali tal-Ġermanja, ir-Repubblika Elennika, ir-Repubblika tal-Ungerija, l-Irlanda, ir-Repubblika Taljana, il-Ġappun, ir-Repubblika tal-Korea, ir-Repubblika tal-Latvija, ir-Repubblika tal-Litwanja, il-Gran Dukat tal-Lussemburgu, ir-Repubblika ta' Malta, l-Istati Uniti tal-Messiku, ir-Renju tal-Marokk, ir-Renju tal-Pajjiżi l-Baxxi, New Zealand, ir-Repubblika tal-Polonja, ir-Repubblika Portugiża, ir-Rumanija, ir-Repubblika ta' Singapor, ir-Repubblika Slovakkja, ir-Repubblika tas-Slovenja, ir-Renju ta' Spanja, ir-Renju tal-Isvezja, il-Konfederazzjoni Svizzera, ir-Renju Unit tal-Gran Brittanja u l-Irlanda ta' Fuq, u l-Istati Uniti tal-Amerika.

Artikolu 40: Dħul fis-seħħ

1. Dan il-Ftehim għandu jidhol fis-seħħ 30 jum wara d-data tad-depożitu tas-sitt strument tar-ratifika, l-aċċettazzjoni, jew l-approvazzjoni bejn daww il-Firmatarji li ddepożitaw l-istrumenti rispettivi tagħhom tar-ratifika, l-aċċettazzjoni, jew l-approvazzjoni.
2. Il-Ftehim għandu jidhol fis-seħħ għal kull Firmatarju li jiddepożita l-istrument tiegħu tar-ratifika, l-aċċettazzjoni, jew l-approvazzjoni wara d-depożitu tas-sitt strument tar-ratifika, l-aċċettazzjoni, jew l-approvazzjoni, tletin jum wara d-data tad-depożitu mit-tali Firmatarju tal-istrument tiegħu tar-ratifika, l-aċċettazzjoni, jew l-approvazzjoni.

Artikolu 41: Irtirar

Parti tista' tirtira minn dan il-Ftehim permezz ta' notifika bil-miktub lid-Depożitarju. L-irtirar għandu jkollu effett 180 jum wara li d-Depożitarju jirċievi n-notifika.

Artikolu 42: Emendi

1. Parti tista' tipproponi emendi għal dan il-Ftehim lill-Kumitat. Il-Kumitat għandu jiddeċiedi dwar jekk jipprezentax emenda proposta lill-Partijiet għar-ratifika, l-aċċettazzjoni, jew l-approvazzjoni.
2. Kwalunkwe emenda għandha tidhol fis-seħħ disghin jum wara d-data li l-Partijiet kollha jkunu ddepożitaw l-istrumenti rispettivi tagħhom tar-ratifika, l-aċċettazzjoni, jew l-approvazzjoni mad-Depożitarju.

Artikolu 43: Adeżjoni

1. Wara li jiskadi l-perjodu previst fl-Artikolu 39 (Iffirmar), kwalunkwe Membru tad-WTO jista' japplika biex jaderixxi ma' dan il-Ftehim.
2. Il-Kumitat għandu jiddeċiedi dwar il-kundizzjonijiet tal-adeżjoni għal kull applikant.
3. Dan il-Ftehim għandu jidhol fis-seħħ għall-applikant tletin jum wara d-data tad-depożitu tal-istrument ta' adeżjoni tiegħu abbażi tal-kundizzjonijiet tal-adeżjoni msemmija fil-paragrafu 2.

Artikolu 44: It-Testi tal-Ftehim

Dan il-Ftehim għandu jiġi ffirmat f'original waħdieni bil-lingwa Ingliza, Franciża u Spanjola, b'kull verżjoni tkun awtentika b'mod ugwali.

Artikolu 45: Depożitarju

Il-Gvern tal-Ġappun għandu jkun id-Depożitorju ta' dan il-Ftehim.